



Kunsill
tal-Unjoni Ewropea

Brussell, 11 ta' Diċembru 2017
(OR. en, it)

14082/17
ADD 1

SAN 402
DENLEG 95
AUDIO 122
FISC 254

NOTA

minn:	Segretarjat Ġenerali tal-Kunsill
lil:	Kunsill
Nru. dok. preċ.: 14080/17 SAN 401 DENLEG 94 AUDIO 121 FISC 253	
Suġġett:	Laqgħa tal-Kunsill Impjiegi, Politika Soċjali, Saħħa u Affarijiet tal-Konsumatur tat-8 ta' Diċembru 2017 Abbozz ta' konklużjonijiet tal-Kunsill dwar aspetti transkonfinali tal-politika dwar l-alkoħol – l-indirizzar tal-użu dannuż tal-alkoħol – Adozzjoni

Id-delegazzjonijiet isibu meħmuż id-dikjarazzjoni Taljana mqassma matul il-laqgħa tal-Kunsill (EPSCO) tat-8 ta' Diċembru 2017 b'rabta mal-adozzjoni tal-Konklużjonijiet tal-Kunsill imsemmija hawn fuq.

Dikjarazzjoni mill-Italja dwar il-Konklużjonijiet tal-Kunsill dwar il-politika dwar l-alkohol

Kunsill EPSCO

(Brussell, 8 ta' Diċembru 2017)

L-Italja tapprezza l-intenzjoni tal-Presidenza Estonjana li tindirizza din il-kwistjoni ta' rilevanza kbira għall-politika dwar is-saħħa pubblika - il-ġlieda kontra ċerti aspetti tal-użu dannuż tal-alkohol - u għalhekk ma rridux inkunu ta' xkiel għall-adozzjoni tal-abbozz tal-Konklużjonijiet.

Madankollu, inħossuna obbligati li nesprimu d-dispjaċir tagħna dwar il-fatt li ċerti aspetti li aħna nqisuhom importanti ma ġewx inklużi jew enfasizzati bis-sħiħ fit-test ta' dawn il-konklużjonijiet.

Dawn il-punti joħorgu mill-esperjenza pożittiva tagħna fl-Italja, fejn, minkejja xi tendenzi ta' tħassib dwar il-konsum eċċessiv, speċjalment fost iż-żgħażaġh, il-medja tal-konsum kienet fost l-aktar baxxi fl-Ewropa u limitata għal użu moderat u responsabbli ta' xorb b'kontenut baxx ta' alkohol bħala parti minn dieta u stil ta' ħajja sani.

Xtaqna għalhekk li l-konklużjonijiet jenfasizzaw il-punt li livell sikur ta' konsum ta' alkohol ma jwassalx għal zieda sinifikanti f'riskji għas-saħħa. Dan ukoll kien ikun jikkonforma mal-parir u l-lingwaġġ użat minn organizzazzjonijiet internazzjonali bħad-WHO, li dejjem jirreferu għall-użu dannuż tal-alkohol, u mhux għall-konsum tiegħu fih innifsu.

L-Italja temmen ukoll li, sabiex tkun garantita l-effettività tal-politiki pubbliċi dwar il-prevenzjoni u l-komunikazzjoni, speċjalment dawk immirati lejn iż-żgħażaġh, huwa essenzjali li jiġi adottat approċċ transsettorjali li jinkludi dawk il-partijiet interessati tal-industrija.

Barra minn hekk, aħna nqisu li l-adozzjoni ta' miżuri fiskali fiha nfisha mhijiex pass effettiv ippruvat, u li għall-kuntrarju tali miżuri jistgħu jstimulaw metodi ta' provvista illegali, inkluż permezz ta' kanali alternattivi, biex b'hekk titpoġġa fir-riskju s-saħħa tal-konsumaturi.

Nemmnu wkoll li jkun prematur li nindirizzaw il-kwistjoni tat-tikkettar, peress li l-proposta mill-industrija tax-xorb mistennija tasal fl-ewwel xhur tas-sena d-diehla.

Intennu l-fatt li kull inizjattiva nazzjonali ta' tikkettar ma għandhiex tikser il-prinċipji tal-moviment liberu ta' oġġetti bejn l-Istati Membri, kif previst fit-Trattati.

L-Italja ġentilment titlob li din id-dikjarazzjoni tiġi inkluża fil-minuti tal-laqgħa.
